

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمُوتَ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يصلون (الحديث)

(منتخب حصہ)

معارف مسیح

بِسْمِ اللَّهِ الرَّحْمَنِ الرَّحِيمِ

تالیف: قطب الاقطاب، شیخ الحدیث

حضرت مولانا محمد زکریا کاندھلوی

۱۵
۱۵

معارف فیح

32117

جلد اول

133

بِسْمِ اللَّهِ الرَّحْمَنِ الرَّحِيمِ

حضرت اقدس قطب الاقطاب شیخ الحدیث
مولانا محمد زکریا صاحب کے
علمی افادات و معارف کا بیش قیمت اور
وقع مجموعہ

ترتیب و تقدیم

سید مولانا محمد شاہد صاحب بہار پوری مدظلہ

ناشر ملکبہ الشیخ ۳۶/۳ بہادر آباد کراچی ۵

بِسْمِ اللَّهِ الرَّحْمَنِ الرَّحِيمِ

(حرفے چند)

حضرت شیخ الحدیث مولانا محمد زکریا کاندھلوی رحمہ اللہ

پیدائش: فروری ۱۸۹۸ء وفات: ۲۵/۲/۱۹۸۲ء

حضرت شیخ الحدیث مولانا زکریا کاندھلوی رحمہ اللہ علیہ الارض کا مصداق تھے۔ تحریر، تدریس، تبلیغ کے ذریعہ آپ کے کل دنیا پر وہ احسانات ہیں، جس کے باعث اسلامیان انا کے زیر بار ہیں۔ ۱۹۵۸ء میں جب پاکستان میں ”انکار حیات النبی ﷺ“ کے فتنہ نے یہاں طوفان قائم کر رکھا تھا، پاکستان سے حضرت شیخ الحدیث کو خط لکھا گیا اور آپ سے فتویٰ طلب کیا گیا۔ اس خط کے جواب میں حضرت شیخ الحدیث نے ایک خط تحریر کیا۔ مولانا سید محمد شاہد سہارنپوری (پیدائش: ۲۱/۲/۱۹۵۱ء وفات: ۶/۱۰/۲۰۲۳ء) ناظم عمومی مظاہر العلوم سہارنپور نے ”معارف شیخ“ کے نام پر کتاب لکھی۔ اس کی ج ۱ ص ۳۱ تا ۴۱ پر حیات النبی ﷺ کے سلسلہ میں خط اور حضرت شیخ کا جواب شائع ہوا جو ہم اس مجموعہ میں شائع کرنے کی سعادت حاصل کر رہے ہیں۔ (ناشر)

بِسْمِ اللّٰهِ الرَّحْمٰنِ الرَّحِیْمِ

۱۳۷۸ھ (۱۹۵۸ء) میں پاکستان کے بعض اہل علم حضرات کے یہاں ”حیات النبی ﷺ“ جیسے دقیق اور علمی مسئلہ پر بحث و مباحثہ نے شدت اختیار کی۔ طرفین سے اس موضوع پر کتابیں لکھی گئیں۔ اشتہارات شائع ہوئے۔ حضرات اکابر کے مسلمہ عقائد بھی متاثر ہونے لگے تھے۔ غرض کہ ایک عجیب حالت اور کیفیت پیدا ہو چلی تھی۔ بعض دردمند حضرات نے اس صورت حال کی اطلاع حضرت نور اللہ مرقدہ (فیح الحدیث مولانا محمد زکریا کاندھلوی مہدیہ) کو دے کر اس مسئلہ پر متوازن جامع اور معتدل تحریر لکھنے کی درخواست کی۔

آئندہ صفحات میں پڑھی جانے والی تحریر اسی موقعہ پر جمادی الثانی ۱۳۷۸ھ (جنوری ۱۹۵۹ء) میں لکھی گئی۔

المحترم شیخنا شیخ الحدیث مولانا ادا م اللہ برکاتکم علینا وعلی سائر المسلمین الی یوم القیامۃ
السلام علیکم ورحمۃ اللہ وبرکاتہ!

یہ عریضہ بصورت! استفتاء حاضر خدمت ہے، انی اری الفتن کوقع المطر کا ارشاد آج اپنی آنکھوں نے اہل حق طبقہ میں پورا ہوتے دیکھا۔ تاہم ابھی سوراخ کو سوئی کے ذریعہ بند کیا جاسکتا ہے۔ ورنہ اس ریلے میں نہ معلوم کتنے افراد عقائد اہل حق سے محروم رہ جائیں گے۔ کل تک جو حضرات یہ عقیدہ رکھتے تھے کہ درحقیقت حقیقت اور ہدایت کا منبع موجودہ دور میں بانی دارالعلوم دیوبند، الامام الکبیر مولانا محمد قاسم صاحب نانوتوی مہدیہ اور دیگر حضرت حجۃ اللہ فی الارض مولانا رشید احمد صاحب گنگوی مہدیہ، فیح الہند مہدیہ اول و فیح الہند مہدیہ ثانی ہیں، وہی حضرات بدقسمتی سے ہمارے یہاں مغربی پاکستان میں مولانا قاسم صاحب کے عقیدہ حیات النبی ﷺ کو قرآن و سنت اور اجماع صحابہ اور اجماع امت کے خلاف ثابت کر رہے ہیں، ان لوگوں کا کہنا یہ ہے کہ قرآن مجید کی یہ آیات علی الاعلان موت پر دلیل ہیں، مثلاً انک میت و انھم میتون، کل نفس ذائقۃ الموت۔

اور حضرت ابوبکر صدیق رضی اللہ عنہ کا اپنے خطبہ میں یہ فرمان ”ان محمد اقدمات“ اور اجماع صحابہ بوقت خطبہ اور حیات النبی سے حضرت عمر رضی اللہ عنہ کا اس موقعہ پر رجوع حالانکہ اس وقت بظاہر وفات ہو چکی تھی اور حضرت عمر رضی اللہ عنہ کا خیال یہ تھا کہ روح ابھی جسم اطہر میں ہے تو حضرت صدیق اکبر رضی اللہ عنہ نے اعلان کر دیا کہ روح پرواز ہو کر رفیق اعلیٰ میں پہنچ گئی اور حضرت عائشہ کا یہ ارشاد: خرجت نفسہ و مالت یدہ۔

یہ مذکورہ آیات قرآنیہ اور روایات صحیحہ و صریحہ اور پھر ان کے ساتھ اجماع امت کے بعد دوسرا قول غیر معتبر ہے خواہ وہ کہنے والے تاج الدین بکی ہوں یا ابن تیمیہ، ملا علی قاری ہوں یا ابن حجر وغیرہم (رحمہم اللہ)۔

اب اس مسئلہ میں جانبین سے پوری تیاری ہو رہی ہے، ایک جماعت یہ ثابت کر رہی ہے کہ حضرت نانوتوی سے لے کر المہند علی المفند کے فتویٰ تک تمام کا عقیدہ نص قرآنی اور احادیث صحیحہ متفقہ اور اجماع صحابہ کے خلاف

۱۔ یعنی حضرت اقدس مولانا محمود حسن صاحب و حضرت اقدس مولانا سید حسین احمد صاحب مدنی نور اللہ مرقدہ۔

۲۔ اس کتاب کا مشہور نام التصدیقات لدفع التلبسات ہے، یہ کتاب ملائے مدینہ منورہ کے ان سائیکس سوالات کے جوابات میں ہے، جس میں انہوں نے اکابر دیوبند کے مسلک اور عقائد وغیرہ کے متعلق حضرت اقدس سہارنپوری سے خط و کتابت کی تھی۔ ۱۹۲۵ء میں پہلی مرتبہ شائع ہوئی۔ (ملائے مظاہر علوم اور ان کی علمی و تصنیفی خدمات، جلد دوم ص ۷۱)

ہے۔ دوسری جماعت یہ ثابت کر رہی ہے کہ سلف سے لے کر خلف تک تمام امت کا اس پر اتفاق ہے کہ جسد اطہر میں روح کے ذریعہ حیات موجود ہے اور اپنی اپنی قبور میں تمام انبیاء کرام علیہم السلام برزخی حیات، جسمانی عنصری رکھتے ہیں۔ گویا دنیاوی ظاہری حیات ختم ہو چکی۔ ملا علی قاری، ابن حجر، علامہ مینی، قرطبی صاحب، روح المعانی (علامہ آلوسی)، علامہ سیوطی، تاج الدین سبکی اور الصارم السنکی، علامہ ابن تیمیہ، ابن قیم اور حضرات دیوبند (رحمہم اللہ) کا بھی یہی عقیدہ ہے۔
دونوں جماعتوں کے کچھ لوگ آپ کے فیصلہ کو قبول کرنے پر متفق ہیں۔ لہذا برائے مہربانی واضح طور پر صاف صاف الفاظ میں اس عقیدہ کی وضاحت فرمائیں اور بتلائیں کہ حضرت نانوتوی رحمہ اللہ کا عقیدہ جو آب حیات میں ہے قابل اقتدا اور صحیح ہے یا نہیں؟

اس کے علاوہ درج ذیل سوالات کے جوابات بھی مرحمت فرمائیں:

- ۱..... اجساد انبیاء علیہم السلام اپنے مدفن میں جسم عنصری کی حیات برزخی ہے یا قطعاً کوئی حیات جسمانی عنصری برزخی نہیں ہے؟
- ۲..... روح کی وجہ سے برزخی حیات حاصل ہے یا بغیر تعلق روح حیات ہے؟
- ۳..... اسی قسم کی حیات ہے جیسا کہ ہر ذرہ کائنات میں ارادہ الہیہ موجود ہے۔ ان منها لما یہبط من خشية الله والی حیات ہے یا روح جسم عنصری میں ہے یا روح الرفیق الاعلیٰ میں ہے اور اس کا تعلق جسم عنصری پر پڑتا ہے، اسی وجہ سے حیاتی ہے؟
- ۴..... کیا علمائے دیوبند کا یہ عقیدہ صحیح اور قابل اقتداء ہے کہ اجسام عنصریہ میں حیات حقیقی برزخی دنیاوی کی سی نہیں بلکہ اس سے بھی قوی بواسطہ روح ہے اور انہی مدفن میں زندہ ہیں۔ نماز حج وغیرہ کرتے ہیں؟
- ۵..... روضہ مطہرہ پر خود رسول پاک ﷺ درود و سلام سنتے ہیں، (حالانکہ منکرین حیات اس کے بھی منکر ہیں)
- ۶..... حضرت گنگوہی رحمہ اللہ اور حضرت نانوتوی رحمہ اللہ کے مسلک میں اس بارے میں کچھ فرق ہے یا نہیں؟
- ۷..... یہاں یہ مشہور ہے کہ حضرت عبدالقادر رائے پوری رحمہ اللہ کا عقیدہ یہ ہے کہ جسد اطہر میں حیات نہیں بلکہ صرف روح کو حیات ہے اور وہ بھی الرفیق الاعلیٰ میں کیا یہ صحیح ہے؟
- ۸..... منکرین کہتے ہیں کہ روضہ مطہرہ کے قریب درود سننے کی روایت صحیح نہیں ہے، کیا ان لوگوں کا یہ کہنا صحیح ہے؟

مہربانی فرما کر رہنمائی فرمائیں!

مکرم محترم فیوضکم، بعد سلام مسنون!

نہایت طویل گرامی نامہ پہنچا، آپ نے ایسے شخص کو مخاطب بنایا جو نہ مفتی ہے، نہ مولوی۔ اس ناکارہ کی حقیقت ایک نقل نویس کی سی ہے، اس سے زیادہ کچھ نہیں جوا کا برادر اسلاف کے کلام میں ملتا ہے، اس کو ادر ادر نقل کرتا رہتا ہوں۔ اسی کا نام شرح مؤطا ہے، یہی تبلیغی رسائل کی حقیقت ہے۔

آپ نے تحریر فرمایا کہ دونوں طرف کے کچھ لوگ تیری تحریری کو قبول کرنے کو آمادہ ہیں، یہ موجب تعجب ہے۔ جن حضرات کو اس ناکارہ کے جملہ اکابر حضرت گنگوہی قدس سرہ سے لے کر حضرت مدنی نور اللہ مرقدہ کی

۱۔ آب حیات، حضرت اقدس مولانا محمد قاسم حسن نانوتوی رحمہ اللہ کی تالیف ہے جو سرور کائنات ﷺ کی حیات کے اثبات پر ہے۔ ۱۲۸۲ھ میں یہ تالیف ہوئی۔ اعلیٰ حضرت حاجی امداد اللہ صاحب مہاجر کی نور اللہ مرقدہ نے اس کو ملاحظہ فرما کر دعاؤں سے نوازا۔ متحدہ ایڈیشن اس کے اب تک شائع ہو چکے۔ ہمارے سامنے ۱۳۵۴ھ کا مطبوعہ نسخہ ہے جو مطبع قدیمی دہلی سے شائع ہوا تھا۔

تحریرات قابل قبول نہیں ہیں وہ اس ناکارہ کی تحریر کو کیا قبول کر سکتے ہیں۔ بہر حال یہ ناکارہ ان اکابر کا بالکل قبیح ہے، ان کے اس صاف ارشادات اور تحریرات کے بعد جس پر حضرت سہارنپوری علیہ السلام، حضرت شیخ الہند علیہ السلام، حضرت رائے پوری علیہ السلام، حضرت تھانوی قدس اللہ اسرارہم نے بلا کسی اجمال کے ”ہذا معتقدنا و معتقد مشائخنا“ لکھا ہے کیا کوئی گنجائش ہے کہ اس کے خلاف کچھ کہا جاسکے۔

جو نصوص آپ نے مہمات کے متعلق لکھے ہیں ان سے کوئی پڑھا لکھا انکار کر سکتا ہے؟ بالخصوص جن حضرات کی راتیں ہمیشہ تلاوت قرآن اور دن ساری عمر تدریس بخاری شریف وغیرہ کتب حدیث میں گزرے، ان کو کبھی بھی پتہ نہ چلا کہ قرآن پاک کی آیات میں کیا وارد ہوا اور صدیق اکبر علیہ السلام نے خطبہ میں کیا فرمایا۔ ان میں حضرت اقدس رائے پوری قدس سرہ کے علاوہ کون سا ایسا ہے جس کی عمر کا معتد بہ حصہ تدریس حدیث میں نہیں گزرا؟

حضرت اقدس رائے پوری نور اللہ مرقدہ کے معارف و علوم کے سننے والے ابھی تک دنیا میں بکثرت موجود ہیں۔ مگر ان میں سے کسی کو بھی نہ تو قرآن پاک کی کسی آیت کا پتہ چلا نہ حدیث کی کوئی مہمات والی روایت ان کی نظر سے گزری۔

یہ ناکارہ اپنے ان اکابر کے متعلق وہی عقیدہ رکھتا ہے جو حضرت اقدس عمر بن عبدالعزیز علیہ السلام نے اپنے اکابر یعنی صحابہ کے متعلق ارشاد فرمایا کہ: ”فانہم علی علم و قفوا بصرنا قد کفوا ولہم علی کشف الامور کانوا اقوی و بفضل ما کانوا فیہ اولی، فمادونہم من مقصر و ما فوقہم من محسر و قد قصر قوم دونہم فجفوا و طمع عنہم اقوام فغلوا و انہم بین ذلک لعلی ہدی مستقیم“

حقیقت یہ ہے کہ اس دور فساد میں آدمی اس وقت تک محقق نہیں سمجھا جاتا جب تک کہ سلف صالحین کے خلاف کوئی نئی ایجاد نہ کرے۔ حضرت معاذ علیہ السلام کی پیش گوئی ”ان من ورائکم فتنایکثر فیہا المال و یفتح فیہا القرآن حتی یاخذہ المؤمن و المنافق و الرجل و المرأة و الکبیر و الصغیر و العبد و الحر فیوشک قائل ان یقول مال للناس لا یتبعونی و قد قرأت القرآن ماہم بمتبعی حتی ابتدع لہم غیرہ فایاکم و ما ابتدع“

لہذا یہ ناکارہ تو ”حدو النعل بالنعل“ ان حضرات کا جامد قبیح ہے اور اس ناکارہ کی تحریر میں کوئی لفظ ان کی تحقیق کے خلاف ہے تو وہ لغو، ناقابل التفات اور مردود ہے۔

ان سب کے بعد..... گرامی نامہ کے مستفسرات کے متعلق اپنا خیال یہ ہے کہ جیسے حیات کے درجات متفاوت ہیں جس کا اعتراف یہ حضرات خود بھی کرتے ہیں، جیسا کہ آپ نے لکھا، اسی طرح مہمات کے بھی درجات مختلف ہیں۔ نوم پر بھی احادیث صحیحہ صریحہ میں موت کا اطلاق کیا گیا ہے، سونے اور جاگنے کی دعاؤں میں کثرت سے الحمد للہ الذی احیاناً بعد ما اماننا وارد ہوا ہے، قرآن پاک میں اللہ یتوفی الانفس حین موتہا، الایہ میں نوم پر وفات کا اطلاق کیا گیا ہے۔ لا تقولوا لمن یقتل فی سبیل اللہ اموات میں موت کی نفی کی گئی ہے، وغیرہ وغیرہ!

لہذا..... جن نصوص میں حضور اقدس علیہ السلام پر موت کا اطلاق کیا گیا ہے، ان میں سے کوئی سی بھی حضرت نانوتوی قدس سرہ یا اکابر علمائے دیوبند یا الہمد کے خلاف نہیں ہے۔

حضرت صدیق اکبر علیہ السلام کے خطبہ میں بھی وہی موت مراد ہے جو حضور اقدس علیہ السلام کی شایان شان ہے، خود حضرت عمر علیہ السلام کے تفصیلی اقوال جو اس سلسلہ میں نقل کئے گئے ہیں، اس کا واضح تائید کرتے ہیں۔ اس لئے کہ حضرت عمر علیہ السلام کسی نوع مہمات کے بھی قائل نہ تھے۔ چنانچہ ان کا ارشاد ”ان رجلاً من المنافقین یزعمون ان

رسول اللہ ﷺ توفی واللہ مامات ولكن ذهب الى ربه كما ذهب موسى بن عمران، واللہ ليرجعن رسول اللہ ﷺ كما رجع موسى فليقطعن ایدی رجال وارجلهم زعموا ان رسول اللہ ﷺ مات“

بیہقی کی روایت سے خود حضرت عمر رضی اللہ عنہ کا یہ مقولہ نقل کیا گیا ہے کہ وہ ”و کذلک جعلناکم امة وسطا، الایة“ کے متعلق فرماتے ہیں: ”واللہ ان کنت اظن انہ ﷺ سیبقی فی امتہ حتی یشہد علیہ باخرا اعمالہا وانہ وہوالذی حملنی علی ان قلت ما قلت“ لہذا شیخین کے مکالمہ کو موجودہ مسئلہ متنازعہ سے کوئی تعلق نہیں، اس لئے کہ حضرت عمر رضی اللہ عنہ موت کا بالکل انکار فرماتے تھے اور سمجھتے تھے کہ حضور اقدس ﷺ ابھی واپس تشریف لے آئیں گے، اس کے لحاظ سے حضرت صدیق اکبر رضی اللہ عنہ کا رد عمل بالکل واضح ہے کہ بنوع من الموت سے کسی کو بھی انکار نہیں بلکہ انکار صرف موت کلمہ الوجود سے ہے کہ نوع خاص من الحیاء فی الجسد باقی ہے۔

تعب ہے کہ یہ حضرات اجساد انبیاء کے بقاء کے قائل ہیں۔ جیسا کہ آپ نے لکھا لیکن ان اجساد میں اگر کسی نوع کی حیات بھی نہ مانی جائے تو یہ حدیث پاک ہی بے معنی بن جائے گی، اس لئے کہ حضور پاک کا ارشاد اس حدیث پاک میں یہ ہے: اکثر واعلی من الصلوٰۃ فیہ فان صلوٰۃکم معروضۃ علی اس پر صحابہ کرام کو اشکال ہوتا ہے: قالوا یا رسول کیف تعرض وقد بلیت؟ اس پر حضور اکرم ﷺ ارشاد فرماتے ہیں: ان اللہ حرم..... الخ آپ ہی غور کریں کہ اگر ان پاک اجساد میں کوئی نوع حیات کی نہیں ہے تو حضور ﷺ کا یہ پاک ارشاد صحابہ کے اشکال کیف تعرض کا جواب کیسے بن گیا۔ روایت بھی صحیح ابن حبان کی ہے۔ حاکم نے اس کو علی شریٰ البخاری بتایا اور ذہبی نے اقرار کیا، ایک چیز یہ بھی قابل غور ہے کہ باجماع امت قبر اطہر کا وہ حصہ جو جسد اطہر سے متصل ہے کعبہ شریف بلکہ عرش معلیٰ سے بھی افضل ہے۔ کیا یہ فضیلت صرف اس جسد اطہر کی ہے جس کے ساتھ کبھی روح کا تعلق رہ چکا اور اب نہیں ہے؟ اگر ایسا ہوتا تو پھر مومنین مبارک جو بدنہا اطہر سے جدا ہو چکے ہیں ان کا بھی یہی حال ہوتا، بلکہ لباس مبارک جو کبھی جسد اطہر پر پڑ چکا ہے، اس کا بھی یہی حکم ہوتا۔ وغیرہ وغیرہ!

بہر حال یہ ناکارہ تو اکابر دیوبند قدس اللہ اسرارہم کا ہمہ تن قبیح ہے اور ان سب حضرات کا تنقہ فیعلہ المہمہ میں بلا کسی اجمال کے تحریر ہے، اس سے آپ کے جملہ سوالات کا جواب واضح ہو گیا۔

گرامی نامہ کے آخر میں آپ نے جو سوالات لکھے نمبر داران کے جوابات حسب ذیل ہیں:

-۱ اجساد انبیاء میں ایک خاص نوع کی حیات ہے۔
-۲ ظاہر ہے کہ حیات تو روح ہی کے تعلق سے ہوتی ہے، بغیر تعلق روح کے حیات کا کیا مطلب؟
-۳ اگر ایسی حیات ہوتی جو ہر ذرہ کائنات میں ہوتی ہے تو پھر انبیاء کرام علیہم السلام کی تخصیص کیا رہی؟ علامہ سخاوی رحمہ اللہ فرماتے ہیں: ”نحن لو من و لصدق بانہ ﷺ حی یوزق فی قبرہ“
-۴ ایک دیوبندی سے یہ سوال کہ علمائے دیوبند کا یہ قول قابل اقتداء ہے یا نہیں؟ بے محل ہے۔ علامہ سخاوی رحمہ اللہ امام بیہقی رحمہ اللہ سے نقل کرتے ہیں: ”وقال البیہقی وفی حدیث سعید ابن المسیب عن ابی ہریرۃ انہ یقیم بیت المقدس وفی حدیث ابی ذر و مالک بن صعصعۃ فی قصۃ المعراج انہ یقیم فی جماعۃ من الانبیاء بالسفوت و کل منہم و کلموہ و کل ذلک صحیح لا ینخالف بعضہم بعضا فقد یری و سنی علیہم قائما یصلی فی قبرہ ثم یری بموسی وغیرہ الی بیت المقدس کما

اسریٰ بنہینا فیر اہم فیہا کما اخیر قالو او حلولہم فی اوقات مختلفہ لمواضع مختلفات جائز فی العقل کما ورد فی خبر الصادق ولی کل ذلک دلالة علی حیاتہم... الخ“ یہ مضمون تو بہت ہی صاف ہے، لیکن اگر یہ حضرات اپنی قبروں میں مع الجسد ہوں اور دوسرے مواضع میں روح متخل ہو، جیسا کہ بعض نے کہا ہے تو اس میں بھی کوئی مانع نہیں۔

.....۵ جو شخص حضور اقدس ﷺ کی قبر اطہر کے پاس کھڑا ہو کر درود پڑھے تو حضور اقدس ﷺ اس کو سنتے ہیں من صلی عند قبری سمعته نص صریح ہے۔ علامہ سخاوی رحمہ اللہ نے حافظ ابن حجر رحمہ اللہ سے نقل کیا ہے سندہ جید۔

حضرت عمر بن عبدالعزیز رحمہ اللہ مستقل قاصد مدینہ پاک بھیجا کرتے تھے، تاکہ قبر اطہر پر سلام پہنچائے، اب اگر کوئی فرق نہیں تو ان کا یہ فعل عبث ہوگا؟

.....۶ مجھے حضرت نانوتوی، حضرت گنگوہی قدس سرہما کے مسلک میں کوئی فرق معلوم نہیں۔ الہمد میں حضرت

سہارنپوری، حضرت شیخ الہند، حضرت رائے پوری وغیرہ اکابر کا یہ ارشاد ہذا معتقدنا و معتقد مشائخنا واضح ہے، ان تینوں حضرات کے ”شیخ“ حضرت گنگوہی رحمہ اللہ ہیں۔ صرف اتنا ہی نہیں بلکہ جناب مفتی عزیز الرحمن صاحب مفتی اعظم دارالعلوم نور اللہ مرقدہ نے حضرت گنگوہی قدس سرہ سے انک میت، الایۃ کے اشکال کا جو جواب نقل کیا ہے وہ تو حضرت نانوتوی قدس سرہ کی تعبیر سے بھی اونچا ہے۔ وہ ارشاد فرماتے ہیں کہ موت سب کو شامل ہے، مگر انبیاء کی ارواح مشاہدہ جلال و جمال حق تعالیٰ شانہ و تقابل آفتاب وجود باری تعالیٰ سے اس درجہ پر پہنچ جاتی ہیں کہ اجزاء بدن پر ان کا یہ اثر ہوتا ہے کہ تمام بدن روح پیدا کر لیتا ہے اور تمام جسم ان کا عین ادراک اور عین حیات ہو جاتا ہے اور یہ حیات دوسری قسم کی ہوتی ہے۔ اس تحقیق سے نکتہ ان اللہ حرم علی الارض ان تا کل اجساد الانبیاء..... ظاہر ہوتا ہے، الخ! اب آپ غور کیجئے کہ ہم ناواقف ان واصلین کے علوم تک کہاں پہنچ سکتے ہیں۔

.....۷ حضرت رائے پوری دام مجد ہم بار بار زبانی اور تحریری ارشاد فرما چکے ہیں کہ میرا مسلک وہی ہے جو اکابر دیوبند

کا ہے، اس وقت بھی یہی فرمایا اور یہ بھی فرمایا کہ یہ لوگ بے کار وقت ضائع کر رہے ہیں۔ میں تو اتنی (۸۰) سال سے متجاوز ہو کر من یرد الی اذل العمر لکیلا یعلم من بعد علم شیشا میں داخل ہو گیا ہوں اور بھی کسر نفسی کے الفاظ ارشاد فرمائے، جن کا نقل کرنا دشوار ہے کہ میں ان حضرات کے مقابلہ میں کیا ہوں؟

.....۸ اگر روایت صحیح نہ کہنے والے حافظ ابن حجر سے اونچے ہوں تو ان کے قول پر غور کیا جاسکتا ہے۔

نوٹ: علامہ ذہبی رحمہ اللہ کا قول جرح و تعدیل میں معتبر ہے، لیکن ہر شخص کے قول کو دیگر اہل فن کے اقوال کے لحاظ سے دیکھا جائے گا۔ اگر علامہ ذہبی رحمہ اللہ کی جرح و تعدیل دوسرے اکابر کے خلاف ہوگی تو غور کیا جائے گا، ورنہ یقیناً معتبر ہے۔

آخر میں یہ ضرور عرض کروں گا کہ یہ دقیق مسائل عوام کی عقل سے اونچے ہیں، ان کو اردو رسائل و اشتہارات وغیرہ میں لانا ان میں بخشش کرنا نہایت ناموزوں ہے۔ ہر دو فریق سے درخواست ہے کہ اس بحث کا سلسلہ جلد از جلد بند فرما دیا جائے۔

زکریا بقلہم خود مظاہر علوم سہارنپور

۲۵ جمادی الثانیہ ۱۴۳۸ھ / ۶ جنوری ۱۹۵۹ء